



ඉඩම් කොමසාරිස් ජනරාල් දෙපාර්තමේන්තුව

காணி ஆணையாளர் நாயகத்தின் திணைக்களம்

LAND COMMISSIONER GENERAL'S DEPARTMENT

"මිහිකත් මැදුර", ඉඩම් හෙළිකම් කාර්යාලය, 1200/6, රජමල්වත්ත පාර, බත්තරමුල්ල.
 "மிகற்கத்த மெதுர்", காணிச் செயலகம், 1200/6, இராமமல்லவத்த வீதி, பத்தரமுல்ல.
 "Mihikatha Medura", Land Secretariat, 1200/6, Rajamalwatta Road, Battaramulla.

☎ 011 279 7400

☎ 011 286 4051

මගේ අංකය
 என். இ. எண்
 My No.

LCGD/AD/7/7/1 (2020)

යුග්ම අංකය
 உருது இ. எண்
 Your No.

දිනය
 திகதி
 Date

2020.02.26

වක්‍රලේඛ අංක 2020/2

සියළුම ප්‍රාදේශීය ලේකම්වරු

ඉඩම් කොමසාරිස්/ සහකාර ඉඩම් කොමසාරිස්වරු (අන්තර් පළාත්)

0507/2020
 24 SEP 2020

ඉඩම් සංවර්ධන ආඥා පනත යටතේ නිකුත් කර ඇති දීමනා පත්‍රවල පසු කටයුතු

ශ්‍රී ලංකාව තුළ ඉඩම් සංවර්ධන ආඥා පනත යටතේ ඉඩම් කැබලි මිලියන 1.2 පමණ ප්‍රමාණයක් සඳහා මේ වන විට දීමනා පත්‍ර නිකුත් කර ඇති අතර වර්තමාන ආර්ථික හා සමාජ අවශ්‍යතාවයන් පුළුල් වීම සමඟ මෙම දීමනාපත්‍රවල පසු කටයුතු සඳහා ප්‍රාදේශීය ලේකම් කාර්යාල වෙත ඉදිරිපත් වන මහජන ඉල්ලීම් ක්‍රමයෙන් ඉහළ යන බව පෙනීගොස් ඇත. මේ නිසා ප්‍රාදේශීය ලේකම්වරුන්ට හා කාර්ය මණ්ඩලවලට දීමනාපත්‍රවල පසු කටයුතු සම්බන්ධව නිසි අවබෝධයක් තිබීම හා සෑම කාර්යාලයකම ඒකාකාරී ස්වරූපයෙන් කටයුතු කිරීම සඳහා මාර්ගෝපදේශ සැපයීම අවශ්‍ය බව පෙනීගොස් ඇත. එබැවින් දැනට නිකුත් කර ඇති අංක 91/4, 2007/3, 2014/3, 2017/2 වක්‍රලේඛ හා 4/ජී/අවලංගු/පොදු/2017/04/08 ලිපි මගින් දී ඇති උපදෙස් සංශෝධනය කරමින් සියල්ල ඒකාබද්ධකර පරිශීලනයේ පහසුව සඳහා මෙම වක්‍රලේඛය නිකුත් කරනු ලැබේ. මෙහි සඳහන් කරුණු සම්බන්ධව වෙනත් වක්‍රලේඛ හා ලිපි මගින් දෙනු ලැබූ උපදෙස් සමඟ ගැටීමක් ඇති වේ නම් මෙම උපදෙස් ක්‍රියාත්මක වන බව සැලකිය යුතුය.

සාමාන්‍යයෙන් දීමනාපත්‍රවල පසු කටයුතු අතර පහත සඳහන් අවස්ථාවලට වැඩි ඉල්ලීමක් දක්නට ලැබේ.

1. දීමනාපත්‍රවල කොන්දේසි ලිහිල් කරගැනීම.
2. දීමනාපත්‍රවල වරද නිවැරදි කර ගැනීම.
3. දීමනාපත්‍රවල උරුම තහවුරු කර ගැනීම.
4. විවිධ ගැටලු නිසා බෙදා නොදී කාර්යාලයේ රඳවාගෙන ඇති දීමනාපත්‍ර පිළිබඳ කටයුතු.
5. දීමනාපත්‍ර බැහැර කිරීම.

I කොටස

දීමනාපත්‍රවල කොන්දේසි ලිහිල් කර ගැනීම

ඒතුරු බෙදීම සඳහා ඉඩ නොමැති ඉ.කො. 143 ආකෘතියෙන් නිකුත් කර ඇති දීමනාපත්‍ර මෙන්ම ඒතුරු බෙදීමට ඉඩ ඇති ඉ.කො. 142 ආකෘතියෙන් නිකුත් කර ඇති දීමනාපත්‍රවල ඉඩම්, III වන උපලේඛනයට අයත් භූමිකම් අතර කොටස් කර ගැනීම සඳහා අවම බෙදුම් ඒකකය ලිහිල් කරන ලද නව දීමනාපත්‍ර ලබා ගැනීමේ අරමුණ ඇතිව කරනු ලබන ඉල්ලීම් වැඩි වශයෙන් ඉදිරිපත් වනු ඇතැයි හැකිය.

ඒ අනුව දීමනාපත්‍රයක කොන්දේසි සංශෝධනය සඳහා මේ අන්දමේ ඉල්ලීමක් ලැබුණු විට III වන උපලේඛනයක ආකීන් නිවාස ඉදිකරගෙන හෝ සංවර්ධනය කරගෙන සිටින අවස්ථාවක එම ඉඩම කොටස්කර ගැනීමට කරන ඉල්ලීම් හෝ දරුවන් කිහිපදෙනෙක් අතරේ පසු උරුමය නම්කිරීම සඳහා කරනු ලබන ඉල්ලීම් හෝ එවැනි තදබල අවශ්‍යතාවක් ඇති ඉල්ලීම් සම්බන්ධව පමණක් ක්‍රියා කිරීම සුදුසුය. දැනටමත් මේ අන්දමේ විශාල දීමනාපත්‍ර සංඛ්‍යාවක් ප්‍රායෝගිකව රජයට ආපසු භාරගැනීම සඳහා ඉල්ලීම් ලැබීම නිසා මා මෙන්ම ජනාධිපති කාර්යාලයද අසිරුතාවයට පත්ව ඇති බව සිහිපත් කරමි.

කොන්දේසි ලිහිල් කරගැනීමට අදාළ එවැනි ඉල්ලීම් සම්බන්ධව පහත සඳහන් පියවර ගැනීමට ක්‍රියා කළ යුතුවේ.

- I. ක්ෂේත්‍ර පරීක්ෂාවක් සිදුකර මේ සමඟ ඇති ඇමුණුම I පරිදි වාර්තාවක් සම්පූර්ණ කර ඉදිරිපත් කළ යුතු අතර එමඟින් දීමනාපත්‍රයේ කොන්දේසි සංශෝධනය කිරීමේ අවශ්‍යතාව පිළිබඳ ප්‍රාදේශීය ලේකම් විසින් පෞද්ගලිකවම සැහිල්ලට පත්විය යුතුය.
- II. එසේ සැහිල්ලට පත්වන්නේ නම් පමණක් දීමනාපත්‍රය ආපසු රජයට භාරදීමේ ප්‍රකාශයක් ඇමුණුම II මගින් දීමනාපත්‍රකරු/ ජීවිත භුක්තිකාරිය/ උරුමකරුවන්ගෙන් ආපසු රජයට භාරගෙන, එම ප්‍රකාශය ඉඩම් ලියාපදිංචි කිරීමේ කාර්යාලයේ ලියාපදිංචි නොකර පැරණි දීමනාපත්‍රය, එහි කාර්යාල පිටපත සමඟ දීමනාපත්‍රකරු හෝ උරුමකරුවන් නමින් නව දීමනාපත්‍රයක් පිළියෙල කිරීමට අවශ්‍ය ලේඛන හා තොරතුරු ඇතුළත් සංයුක්ත තැටිය ද මා වෙත එවන්න.
- III. දීමනාපත්‍රය අවලංගු කළ බව මා වෙතින් දැන් වූ පසු පැරණි දීමනාපත්‍රය ලියාපදිංචි කර තිබුණේ නම් රජයට ප්‍රදාන පත්‍රය භාරදුන් ප්‍රකාශය ලියාපදිංචිකර එම ප්‍රකාශය පැරණි දීමනාපත්‍රයට අමුණා එය දීමනාපත්‍ර වෙළුමේ ගොනු කරන්න. ඉන් පසුව නව දීමනාපත්‍රයද එම පත්තිරුවේම ලියාපදිංචි කරවා හිමිකරුට භාර දෙන්න.

II කොටස

දීමනාපත්‍රවල වරද නිවැරදි කරගැනීම

ඉඩම් සංවර්ධන ආඥා පනත යටතේ නිකුත් කර ඇති දීමනාපත්‍රවල වැරදි නිවැරදි කිරීම සම්බන්ධව ප්‍රාදේශීය ලේකම් කාර්යාල විවිධාකාරයෙන් ක්‍රියාකරන බව පෙනී ගොස් ඇත. එබැවින් මේ පිළිබඳ පහත පරිදි උපදෙස් ලබා දෙමි.

(අ) වරද නිවැරදි කිරීමේ නීතිමය පදනම්

දීමනාපත්‍රයක වරද නිවැරදි කිරීමට ප්‍රතිපාදන සලසා ඇත්තේ 454 අධිකාරිය වූ රජයේ ඉඩම් ආඥා පනතේ 20 වගන්තිය යටතේය. එයට අංක 7 දරන රෙගුලාසිය ද අදාළ වේ. මේ පිළිබඳ ඉඩම් නියෝග 210 විස්තර වේ.

(ආ) වරද නිවැරදි කරන්නේ කවුරුත් විසින් ද?

රජයේ ඉඩම් ආඥා පනතේ 20 වෙනි වගන්තිය සඳහා පනවා ඇති 7 වෙනි රෙගුලාසිය අනුව දීමනාපත්‍රයක වරදක් නිවැරදි කිරීමේ බලය ඇත්තේ ඉඩම් කොමසාරිස් ජනරාල්වරයාටය. එම බලය පළාත් ඉඩම් කොමසාරිස්වරුන්ට හා අන්තර් පළාත්වල ඉඩම් කොමසාරිස්වරුන්/ සහකාර ඉඩම් කොමසාරිස්වරුන්ට පවරයි. පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් නිසි වගකීමෙන් කටයුතු කළ යුතු වේ.

(ඇ) වරද නිවැරදි කිරීමේ සීමා

නිවැරදි කළයුතු තරම් වරදක් ඇති බවට හා එම වරද යමෙකු විසින් හිතා මතා සිදු කළ වරදක් නොවන බවට සැහිල්කට පත්විය යුතුය. තවද අදාළ වරද ඉඩම් ලෙජරයේ සහ බලපත්‍රයේ සඳහන් තොරතුරුවලට අනුකූල වන තරමේ නිවැරදි කිරීමක් අවශ්‍ය වන වරදක් විය යුතුය. මේ යටතේ සම්පූර්ණයෙන්ම ඉඩම පිළිබඳව විස්තර හෝ සම්පූර්ණයෙන්ම දීමනාපත්‍රහිමියා වෙතත් වන ආකාරයේ සංශෝධන සිදු කළ නොහැක. එවැනි සංශෝධනයක් අවශ්‍ය නම් ඒ පිළිබඳව මාගෙන් උපදෙස් විමසන්න.

(ඈ) නිවැරදි කරන ආකාරය

- I. වරදක් නිවැරදිකර දෙන ලෙස අදාළ දීමනාපත්‍රලාභියාගෙන් ඉල්ලීමක් දිවුරුම් ප්‍රකාශයක ස්වරූපයන් ලබාගන්න. (ඇමුණුම 3) (අදාළ සංශෝධන තහවුරු කිරීම සඳහා අවශ්‍ය සාක්ෂි ඉල්ලුම්කරු විසින් ඉදිරිපත් කළ යුතුය.)
- II. එම ඉල්ලීම ගැන අදාළ පරිදි ග්‍රාම නිලධාරීගේ හෝ ක්ෂේත්‍ර උපදේශකගේ හා ජනපද නිලධාරීන්ගේ වාර්තාවක් ලබා ගන්න. (ඇමුණුම 4)
- III. ප්‍රදේශීය ලේකම්ගේ නිර්දේශය අදාළවන පරිදි පළාත් ඉඩම් කොමසාරිස් හෝ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් වෙත යවන්න. (ඇමුණුම 5)

මූලික නිර්දේශය යැවීමේදී දීමනාපත්‍රයේ වරද නිවැරදි කිරීම පිළිබඳ සටහන් කිසිවක් තැබීම අවශ්‍ය නොවේ. එම වාර්තා ලද පසු පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් සහ අදාළ දීමනාපත්‍රකරු යන දෙදෙනාම දීමනාපත්‍රයේ හා කාර්යාල පිටපත් අදාළ සංශෝධන සටහන් තබා නිල මුද්‍රාව සහිතව පත්සන්කර, දීමනා පත්‍රයේ මුල් පිටපතෙන් සහතික කරන ලද ඡායා පිටපතක්ද සමඟ ඉඩම් ලියාපදිංචි කිරීමේ කාර්යාලය වෙත යවා ලියාපදිංචි කරවා මුල් පිටපත හා කාර්යාල පිටපත ඔබ වෙත එවනු ඇත. මේ සම්බන්ධව මේ වන විට වෙනත් ක්‍රියාමාර්ගයක් ඔබගේ කාර්යාල මගින් ගනිමින් කිබේනම්, කරුණාකර එම ක්‍රියාමාර්ග අත්හිටුවා මෙම උපදෙස් පරිදි ක්‍රියාකර දීමනාපත්‍රවලට අදාළ වැරදි නිවැරදි කිරීමට කටයුතු කරන්න. නිවැරදි කළ යුතු කරුණු එක් අවස්ථාවක යොදන පිටසතක් මගින් නිවැරදි කිරීමට නිර්දේශ කළ යුතු අතර දීමනාපත්‍රයේ නිතර පිටසන් යෙදීම නිර්දේශ නොකළ යුතුය. එසේම මෙම සටහන් වෙතම කඩදාසියක සටහන් නොකර එම දීමනාපත්‍රයේම අවසාන පිටුවේ සටහන් කිරීමට කටයුතු කරන්න. මෙම පිටසන සඳහා රජයේ ඉඩම් ආඥා පනත යටතේ 9 පරිච්ඡේදයේ සඳහන් ආකෘතිය භාවිතා කිරීම වඩාත් සුදුසු වේ.

මෙම වරද නිවැරදි කිරීම 454 වැනි අධිකාරියේ රජයේ ඉඩම් ආඥා පනතේ 89 වැනි නියෝගය අනුව ඉඩම් සංවර්ධන ආඥා පනත යටතේ නිකුත් කරන ලද සියලුම පැවරීමේ නිත්‍යානුකූල ලේඛන සඳහා ද අදාළ වේ.

III කොටස

දීමනාපත්‍රවල උරුම සහතික කිරීම

ඉඩම් සංවර්ධන ආඥා පනත යටතේ නිකුත් කරන ලද දීමනා පත්‍රයක පසු අයිතිය දීමනාකරු විසින් නම් නොකර මිය ගිය අවස්ථාවක කලත්‍රයා ජීවත්ව සිටින්නේ නම් ඔහුට/ ඇයට ජීවිත භුක්තිය හිමි වන අතර කලත්‍රයා නොමැති විටක III වන උපලේඛනයෙන් මුල් සුදුස්සාට ඉඩමේ උරුමය සාරෝපණය වේ. උරුම සාරෝපණය වීම දීමනාපත්‍රකරුගේ මරණය සමඟම නීතිය ක්‍රියාත්මක වීම මත සිදු වේ. උරුමකරුගේ උරුම සාරෝපණය ප්‍රාදේශීය ලේකම් විසින් සහතික කරන තුරු ආරම්භ නොවේ යැයි නොසැලකිය යුතුය. මහජනතාව තුළ මෙම නීතිමය තත්ත්වය පිළිබඳ ඇති නොදැනුවත්භාවය නිසා දීමනා පත්‍රයකට ඇති තම උරුම සහතික කර එය ඉඩම් රෙජිස්ට්‍රාර් කාර්යාලයේ ලියාපදිංචි කරදෙන ලෙස කරනු ලබන ඉල්ලීම ඉහළ ගොස් ඇති බැවින් එවැනි ඉල්ලීමක් ඉදිරිපත් වූ විට පහත සඳහන් ලේඛන භාවිතා කර එය ඉඩම් රෙජිස්ට්‍රාර් කාර්යාලයේ ලියාපදිංචි කිරීමට කටයුතු කරන්න.

ඇමුණුම 6 ආකෘතිය - III වන උපලේඛනයේ මුල් සුදුස්සා ඉඩමේ මුල් අයිතිය සහතික කරදීම සඳහා

ඇමුණුම 7 ආකෘතිය - දීමනාපත්‍රකරුගේ කලත්‍රයාගේ ජීවිතභුක්තිය සහතික කරදීම සඳහා

ජීවිත භුක්තියට නිකුත් කර ඇති දීමනාපත්‍රයක් ජීවිත භුක්ති කොන්දේසි යහිතව නිකුත්කර ඇති බැවින්, ජීවිත භුක්තිකරුගේ මරණින් පසු එම දීමනාපත්‍රය මත පසු කටයුතු සිදු කිරීම සුදුසු නොවන බැවින් ජීවිත භුක්තියට නිකුත්කර ඇති දීමනාපත්‍රය අවලංගු කර උරුමකරු නමින් නව දීමනා පත්‍රයක් සැකසීමට කටයුතු කරන්න.

IV කොටස

විවිධ ගැටලු නිසා කාර්යාලයේ රඳවාගෙන ඇති දීමනාපත්‍ර

(1) අතිගරු ජනාධිපතිතුමා අත්සන් කිරීමට පෙර දීමනාපත්‍රකරු මියගිය අවස්ථාවක දී කටයුතු කළ යුතු ආකාරය

මෙම දීමනාපත්‍රවල නීතිමය වලංගුතාවයක් නොමැත. නමුත් මෙම දීමනාපත්‍ර අතිගරු ජනාධිපතිතුමා අත්සන් කර ඇති බැවින් ප්‍රමාණවත් තොරතුරු ලබා දී අවලංගු කරවා ගැනීමට ක්‍රියා කළ යුතුය. එබැවින් මියගිය දීමනාපත්‍රකරුගේ මරණ සහතිකය ද සමඟ මියගිය පුද්ගලයාගේ, දීමනාපත්‍රකරුගේ එකම පුද්ගලයෙකු බවට සහතික කර දීමනාපත්‍රය හා එහි කාර්යාල පිටපත සමඟ අදාළ පරිදි පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් වෙත යොමු කරන්න.

එසේ ලැබෙන දීමනාපත්‍රවල හිමිකරු ස්ථිරවම දීමනාපත්‍රය නිකුත් කිරීමට පෙර මියගිය බව සනාථ කරගෙන, පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් විසින් දීමනාපත්‍රය ගුණා හා බලරහිත බවට සටහන් තබා ගබ්බ වෙත ලබා දෙනු ඇත. මේ අන්දමින් දීමනාපත්‍ර අවලංගු කළ බවට ඔබ වෙත දැන් වූ පසු එම දීමනාපත්‍රය ලියාපදිංචි කර තිබුණේ නම් මෙහි හඳුන්වා දී ඇති ඇමුණුම 8 ආකෘති පත්‍රය අනුව ප්‍රකාශය පිටපත් 3කින් ඉඩම් රෙජිස්ට්‍රාර් කාර්යාලයේ අදාළ පත්තරුවේ ලියාපදිංචිකර ඉන් පිටපත් 2 ක් සාපසු ගෙන්වා ගෙන එක් පිටපතක් අවලංගු කළ දීමනාපත්‍රය සමඟ දීමනාපත්‍ර වෙළුමේ ගොනුකර ඒ බවට සටහනක් ලේඛනයේ සටහන් කරන්න.

ලියාපදිංචි නොකළ දීමනාපත්‍රයක් නම් අවලංගු කළ බව දැක්වූ පසු එය දීමනාපත්‍ර වෙළෙඳුම් ඇමුණුම 8 ප්‍රකාශයක් සමඟ ගොනු කරන්න. දීමනාපත්‍රය අවලංගු කළ බවට සටහනක් ලෙජරයේ ද තබන්න. දීමනාපත්‍ර නිකුත් කළ පසුව බලපැවැත්වෙන්නේ ඉඩම් සංවර්ධන ආඥා පනත යටතේ මුලින් නිකුත් කරන ලද බලපත්‍රයයි. එම බලපත්‍රය මත ඉඩම් සඳහා උරුමකරුවන් තෝරා ගැනීමට කටයුතු කරන්න. තෝරාගත් උරුමකරු වෙත නව දීමනා පත්‍රයක් සැකසීම සඳහා භුක්තියෙහි වෙනසක් නොවන්නේ නම් එම රේඛා චිත්‍රයම භාවිතාකර අදාළ ලේඛන මා වෙත එවන්න.

(2) අතිගරු ජනාධිපතිතුමා අත්සන් කිරීමෙන් පසු දීමනාපත්‍රකරු මියගිය අවස්ථාවක දී කටයුතු කළ යුතු ආකාරය

මෙම දීමනාපත්‍ර නිත්‍යානුකූල දීමනාපත්‍රයක් සේ සැලකිය යුතුය. එම දීමනාපත්‍ර ඉඩම් සම්බන්ධයෙන් ඉඩම් සංවර්ධන ආඥා පනතේ ප්‍රතිපාදන ප්‍රකාරව පසු කටයුතු කළ යුතු බැවින් කලත්‍රයට හෝ ඊළඟ නිත්‍යානුකූල භිම්බරුව දීමනාපත්‍රය නියමිත සේවා ගාස්තු අයකර බාරදෙන්න. එසේම එම දීමනාපත්‍රයේ උරුමය සහතික කිරීම සඳහා ඇමුණුම 6 හා ඇමුණුම 7 ආකෘති භාවිතා කළ යුතු වේ.

දීමනාපත්‍රකරු ජීවත්ව සිටියදී දීමනාපත්‍රය නොලැබීම නිසා උරුමකරුවන් පත් කිරීමට නොහැකි වීමේ අවස්ථා සම්බන්ධයෙන් උරුමකරු තෝරා ගැනීම පිළිබඳ ගැටළුවක් තිබේ නම් ඒ පිළිබඳ මාගේ උපදෙස් ලබාගන්න. මේ සම්බන්ධව අධිකරණය මගින් ලබා දී ඇති නව නීති වාර්තා අනුව තීරණ ගැනීම මාගේ අනුමැතිය මත සිදු කළ යුතු වේ.

(3) කිසිවෙකු අයිතිවාසිකම් නොකියන දීමනාපත්‍ර

ඉඩම් සංවර්ධන ආඥා පනත යටතේ දීමනාපත්‍රයක් නිකුත් කරන ලද ඉඩමක් සඳහා හිමිකම් කීමට උරුමකරුවන් කිසිවෙකු නොමැති අවස්ථාවක පනතේ 104 වැනි වගන්තිය යටතේ අවලංගු කිරීම සඳහා ඔබගේ නිර්දේශ අදාළ පරිදි පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් මගින් මා වෙත ඉදිරිපත් කරන්න.

ඉඩම් භුක්ති නොවිඳීම හෝ සංවර්ධනය කර නොතිබීම මත 104 වගන්තිය යටතේ දීමනාපත්‍ර අවලංගු කළ නොහැකි බව අවධාරණය කරමි. දීමනාපත්‍රයක් 104 යටතේ අවලංගු කළ හැක්කේ දීමනා පත්‍රය සඳහා උරුමකම් කීමට කිසිදු උරුමකරුවෙක් නොමැත්තේ නම් පමණි. දීමනාපත්‍රකරු/ උරුමකරුවන් නිශ්චිත වශයෙන් නොමැති බව තහවුරු කරගැනීම ප්‍රාදේශීය ලේකම්ගේ වගකීමක් වේ.

එසේ තහවුරුකර ගැනීමෙන් පසු එම දීමනාපත්‍රය අවලංගු කිරීම සඳහා වූ දැන්වීමක් ඇමුණුම 09 ආකෘතියෙන් පිළියෙලකර අදාළ පරිදි පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් මගින් මා වෙත එවන්න.

ඇමුණුම 09 ආකෘතියේ යම් කිසි අඩුපාඩු හේතු කොටගෙන මුද්‍රණාලය වෙත යැවෙන ඇමුණුම 09 නිවේදන ගැසට් පත්‍රයේ පළ නොකර ආපසු එවන අවස්ථා නිරීක්ෂණය වී ඇත. එබැවින් මින් ඉදිරියට ඇමුණුම 09 නිවේදන නිවැරදිව සකස් කළ යුතු වන අතර පහත කරුණු පිළිබඳ සැලකිල්ලට ගනිමින් මා වෙත එවීමට කටයුතු කරන්න.

- I. සකසන ලද ඇමුණුම 09, පරිගණකගත කරන ලද මුද්‍රිත පිටපත් තුනක් ප්‍රාදේශීය ලේකම් විසින් සහතික කර එවිය යුතුය.
- II. ඇමුණුම 09 ආකෘතිය සම්පූර්ණ කිරීමේදී අදාළ සියලු දත්ත ඇතුළත් කළ යුතු අතර අදාළ නොවන තැන්වලදී අදාළ නොවන බව අතුරින් හෝ කෙටි ඉරක් මගින් සලකුණු කරන්න.

ඔබ විසින් පිළියෙල කර මා වෙත එවන ලද ඇමුණුම 09 මා විසින් ඔබට ද පිටපතක් සහිතව මුද්‍රණාලායිපති වෙත යැවීමට කටයුතු කරමි. ඒ අනුව ගැසට් පත්‍රයේ පළවූයේ දැයි අවධානයෙන් සිට පළ වූ පසු එහි පිටපතක් අන්තර්ජාලය හරහා ඔබට ලබාගත හැක.

එම දැන්වීමේ කාලය තුළ දීමනාපත්‍රය අවලංගු කිරීමට විරෝධත්වයක් ඉදිරිපත් නොවුණේ නම් ඒ බවට සහතිකයක් ද දැන්වීමේ පිටපතක් ද සමඟ අදාළ දීමනාපත්‍රය හා කාර්යාල පිටපත අවලංගු කිරීම සඳහා වූ නිර්දේශයක් පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් මගින් ඇමුණුම 10න් මා වෙත එවන්න. මෙම දීමනාපත්‍රය අවලංගු කිරීම සඳහා අතිගරු ජනාධිපතිතුමා විසින් අනුමැතිය දුන් පසු ඒ බව මා විසින් ඔබ වෙත දැන්වීමෙන් පසු එම දීමනාපත්‍රය ලියාපදිංචිකර තිබුණේ නම් ඇමුණුම 11 අනුව එහි ලියාපදිංචිය අවලංගු කරවා එහි පිටපතක් සමඟ දීමනාපත්‍රය දීමනාපත්‍ර වෙළුමේ ගොනු කරන්න. ඉන්පසු එම ඉඩම රජයේ ඉඩමක් සේ සලකා ඉදිරි ක්‍රියාමාර්ග ගන්න.

V කොටස

දීමනාපත්‍ර සහිත ඉඩම් බැහැර කිරීම

ඉඩම් සංවර්ධන ආඥා පනත යටතේ නිකුත් කරන ලද දීමනාපත්‍ර බැහැර කිරීමේදී අනුමත නිශ්චිත ආයතන ලෙස 1988 අංක 78 දරණ මූල්‍ය සංශෝධන පනත යටතේ හා 1988 අංක 30 දරන බැංකු පනත යටතේ ශ්‍රී ලංකා මහා බැංකුවේ ලියාපදිංචි මූල්‍ය ආයතන වෙත බැහැර කිරීම සඳහා අනුමැතිය ලබාගැනීමට හැකියාව පවතින අතර එම ලැයිස්තුව මහ බැංකුවේ නිල වෙබ් අඩවිය වන www.cbsl.gov.lk වෙත පිවිසීමෙන් ඔබ හට බාගත කර ගැනීමට හැකියාව ඇත.

මීට අමතරව ඉඩම් සංවර්ධන ආඥා පනත යටතේ නිකුත් කරන ලද දීමනා පත්‍ර ඉඩම් බැහැර කිරීමේ දී පහත දක්වා ඇති ආයතන වෙතද අනුමැතිය ලබා දීමට හැකියාව පවතින බව තවදුරටත් දන්වා සිටිමි.

1. ලංකා පොලීස් ඉතිරි කිරීමේ සංගමය
2. සමෘද්ධි බැංකුව
3. සමුපකාර සංවර්ධන බැංකුව
4. රාජ්‍ය සේවා අනෙක් අර්ථසාධක සංගමය
5. සර්වෝදය ඩෙවලොප්මන්ට් නිදහස් සමාගම
6. රජයේ නිලධාරීන්ගේ සුභසාධක සංගමය
7. ජාතික නිවාස සංවර්ධන අධිකාරිය

මේ සම්බන්ධයෙන් යම් ගැටළුකාරී තත්වයක් මතු වුවහොත් ඒ පිළිබඳව මා වෙතින් විමසීම් කරන්න.

ජීවිත භුක්තිය ලබා දී ඇති දීමනාපත්‍ර සහිත ඉඩම් බැහැර කිරීම

ජීවිත භුක්තිය සඳහා පමණක් ලබා දී ඇති දීමනාපත්‍රයක් බැහැර කිරීමේ දී ජීවිත භුක්තිකාරිය හා නිත්‍යානුකූල උරුමකරු යන දෙදෙනාගේම කැමැත්ත ලබා ගැනීම අවශ්‍යයි. එය අනුමත නිශ්චිත ආයතනයක උකස් කළ හෝ ඇපකරයක් ලෙස තැබීමට අවශ්‍ය වන විට ජීවිත භුක්තිකරු හා නිත්‍යානුකූල උරුමකරු යන දෙදෙනාම උකස් කළ හෝ ඇපකරයට බැඳ තැබිය යුතුය.

මූල්‍ය ආයතනයක් වෙත බැහැර කරනු ලැබූ දීමනාපත්‍රයක් සහිත ඉඩම් අයිතිය පවරා ගැනීම සඳහා

පූර්ව අනුමැතිය ලබා ගැනීම

මූල්‍ය ආයතනයක් විසින් ප්‍රාදේශීය ලේකම්ගේ අනුමැතිය නිසි පරිදි ලැබ දීමනාපත්‍රයක් බැහැර කරගෙන ඇති විටක හා එම මූල්‍ය ආයතනයට දීමනාපත්‍රකරු ගෙවිය යුතු ණය ගෙවීම පැහැර හැර ඇති විටක එම ඉඩම එම මූල්‍ය ආයතනයට පවරාගත හැකිය. එසේ පවරා ගැනීමෙන් පසු එම ඉඩම සඳහා මූල්‍ය ආයතන විසින් විකුණුම් සහතිකයක් (Certificate of sale) සකස්කර ලියාපදිංචි සඳහා අවසර ඉල්ලා ඔබ වෙත ඉදිරිපත් කරනු ඇත. එම විකුණුම් සහතිකයට දීමනාපත්‍රයේ සඳහන් කොන්දේසි ඇතුළත් ද යන්න පරීක්ෂා කොට එම කොන්දේසි ඇතුළත් නම් ලියාපදිංචියට අවසර දිය හැකිය.

මෙම අවස්ථාවේ දී පමණක් මූල්‍ය ආයතනයට මෙම ඉඩම් ඕනෑම පුද්ගලයෙකුට විකිණිය හැකි අතර ඕනෑම පුද්ගලයෙකුට මිලදී ගැනීමට හැකිය. එසේ වුවද එම ඉඩම සංවර්ධන ආඥා පනතේ විධිවිධාන හා දීමනාපත්‍රයේ කොන්දේසි සමඟ බැඳී පවතී. එම නිසා මූල්‍ය ආයතන සකස් කරන විකුණුම්කරය දීමනාපත්‍රයේ සඳහන් කොන්දේසිවලින් ද බැඳී පවතින බව සැලකිය යුතුය. එවැනි විකුණුම්කර සහතිකයක් ලියාපදිංචි කිරීම සඳහා ඉල්ලීමක් මූල්‍ය ආයතනයෙන් ලද විට ඊට අවසර දීමට ප්‍රාදේශීය ලේකම්ට ක්‍රියා කළ හැකිය. සරලව අර්ථ ගත්වන්නේ නම් මූල්‍ය ආයතන වෙතින් මිලදී ගන්නා ඉඩම්, ඉඩම් සංවර්ධන ආඥා පනත යටතේ බෙදාදුන් ඉඩමක් සේ තවදුරටත් සැලකිය යුතුය.

දීමනාපත්‍රකරු ණය ගෙවීම පැහැර හරිනු ලැබූ අවස්ථාවල එම ඉඩමේ අයිතිය පවරා ගැනීමට ක්‍රියා කරන බව මූල්‍ය ආයතන ඔබ වෙත දැක්වූ විට කරුණාකර ඉහත උපදෙස් අනුව ක්‍රියා කරන ලෙස අදාළ මූල්‍ය ආයතනයට දැනුම් දෙන්න.

“බැහැර කිරීම” යන්නෙන් අදහස් කරන්නේ එහි ව්‍යාකරණානුකූල විවිධාර්ථයන් හා සම්බන්ධිත ප්‍රකාශයන් ද සහිතව ඉඩමක් හෝ එහි අයිතිය පිළිබඳ ඕනෑම අන්දමක ගනුදෙනුවකි. තවද ඔප්පුවකින් හිමිකර දීම, අත්තිම කැමති පත්‍රයකින් ලියා දීම, තැබී කිරීම, හුවමාරු කිරීම, බදු දීම, උකස් කිරීම යන කඩරක් වුවද මෙයට ඇතුළත් වන්නේය.

VI කොටස

දීමනාපත්‍රවල අයිතිය රජයට භාරදීම

දීමනාපත්‍රකරුට ඉඩම් සංවර්ධන ආඥා පනත යටතේ දීමනාපත්‍ර ලබාගත් පරමාර්ථවලට පරිබාහිර වෙනත් කාරණා සඳහා ඉඩම් යෙදවීමට ඇති අවශ්‍යතා පිළිබඳ ඉල්ලීම් ද වැඩිවෙමින් පවතින බව ප්‍රාදේශීය ලේකම්වරුන් එවා ඇති නිරීක්ෂණවලින් පෙනී ගොස් ඇත.

මෙම ඉල්ලීම් අතර විවිධ සංවර්ධන අවශ්‍යතා සඳහා සිය කැමැත්තෙන් ඉඩම රජයට භාරදීම, තමන් පදිංචි ප්‍රදේශයේ දියුණුව උදෙසා පොදු අවශ්‍යතාවයන්ට පරිත්‍යාග කිරීම, ආගමික කටයුතු සඳහා පරිත්‍යාග කිරීම, දුරකථන පහසුකම්, විදුලිය පහසුකම් ලබා ගැනීම වැනි ග්‍රාමීය ප්‍රදේශවල සිදුවන සංවර්ධන ක්‍රියාකාරකම් උදෙසා ඉඩම් ලබා දීම වැනි කරුණු දැනට දක්නට ලැබේ. මෙවැනි අවශ්‍යතාවයන් සඳහා යම් දීමනාපත්‍රකරුවෙකු සිය ඉඩමෙන් කොටසක් යෙදවීමට කැමති අවස්ථාවක ඒ පිළිබඳව පහත සඳහන් පියවර ගත යුතුය.

- I. අදාළ දීමනාපත්‍රය දීමනාපත්‍රකරුගේ කැමැත්ත මත ආපසු රජයට භාර දීම (ඇමුණුම 14 ආකෘතිය පිටපත් 3 ක්)
- II. ඇමුණුම 14 ආකෘතියේ එක් පිටපතක් සමඟ අදාළ දීමනා පත්‍රය හා එහි කාර්යාල පිටපත අදාළ පරිදි පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් මගින් මා වෙත එවන්න.
- III. දීමනාපත්‍රය අවලංගු කළ බව දැන් වූ පසු එම දීමනාපත්‍රයේ ලියාපදිංචි අවලංගු කිරීමට ලියාපදිංචි කර තිබුණේ නම් පමණක් කටයුතු කරන්න. ඒ සඳහා කලින් සකස් කළ ඇමුණුම 14 ආකෘතිය පිටපත් 3 යොදා ගන්න.
- IV. දීමනාපත්‍රයේ ලියාපදිංචිය අවලංගු කළ පසු ඉඩම මෑත රජයට ආපසු ලබා දෙන ඉඩම් කොටස් හැර දීමනාපත්‍රකරු තබා ගන්නා ඉඩම් කොටස සඳහා නව පිඹුරක් යටතේ නව රේඛා චිත්‍රයක් ලබාගෙන නව දීමනා පත්‍රයක් පිළියල කළ හැකිය.
- V. රජයට භාරගත් ඉඩම් කොටස අදාළ කාර්යයට යෙදවීම සඳහා අදාළ පනත්වල විධිවිධාන අනුව සුදුසු පරිදි පියවර ගන්න.

VII කොටස

අවම බෙදුම් සීමාව හා අවම භාගය යන කොන්දේසිය හිස්ව පවතින දීමනාපත්‍රවල පසු කටයුතු කිරීම.

අවම බෙදුම් සීමාව සහ අවම භාගය යන කොන්දේසිය හිස්ව පවතින අවස්ථාවලදී කටයුතු කළ යුතු ආකාරය පිළිබඳ අංක PS/CSA/00/07/01/01 හා 2019.02.22 දිනැති ජනාධිපති ලේකම්ගේ ලිපිය මගින් ලබාදී ඇති උපදෙස් පරිදි දීමනාපත්‍ර සඳහා අතිගරු ජනාධිපතිතුමා අත්සන් තබන ලද වර්ෂයට අදාළ පළාත් පාලන ආයතනයේ අවම බෙදුම් සීමාව අනුව පසු කටයුතු සිදු කළ යුතුය.

ජයගුම් දීමනාපත්‍ර ලබා දුන් ඉඩම් මැනීම

01. හුක්නි විදින ඉඩම් ප්‍රමාණය ජයගුම් දීමනා පත්‍රයේ සඳහන් ඉඩම් ප්‍රමාණයට වඩා වැඩිවන අවස්ථාවලදී, පහත සඳහන් පරිදි කටයුතු කළ යුතුය.

- I. හුක්නි විදින ඉඩම් ප්‍රමාණය හා ජයගුම් දීමනාපත්‍රයේ සඳහන් ප්‍රමාණය අතර වෙනස පර්චස් 10කට වඩා වැඩි නොවේ නම් හුක්නි විදින ඉඩම් ප්‍රමාණයට රේඛා චිත්‍රයක් ලබාගෙන දීමනාපත්‍රය සකස් කළ යුතු වේ.
- II. හුක්නි විදින ඉඩම් ප්‍රමාණය හා ජයගුම් දීමනාපත්‍රයේ සඳහන් ප්‍රමාණය අතර වෙනස පර්චස් 10කට වඩා වැඩි වේ නම්, එම වැඩිවන ඉඩම් ප්‍රමාණය වෙනම බිම් කැබ්ලේට්ලක් ලෙස වෙන් කළ යුතු අතර ජයගුම් දීමනා පත්‍රයේ සඳහන් ඉඩම් ප්‍රමාණයට රේඛා චිත්‍රයක් ලබාගෙන දීමනාපත්‍රයේ ඉඩමට අදාළ තොරතුරු සංශෝධනය කළ යුතු වේ. මෙය වරද නිවැරදි කිරීමේ ක්‍රමවේදය මගින් සිදුකළ හැකිය.

02. හුක්නි විදින ඉඩම් ප්‍රමාණය බලපත්‍රයේ සඳහන් ඉඩම් ප්‍රමාණයට වඩා අඩුවන අවස්ථාවලදී, පහත සඳහන් පරිදි කටයුතු කළ යුතුය.

- I. හුක්නි විදින ඉඩම් ප්‍රමාණය හා ජයගුම් දීමනා පත්‍රයේ සඳහන් ප්‍රමාණයට වඩා අඩුවන අවස්ථාවල දී හුක්නි විදින ඉඩම් ප්‍රමාණයට රේඛා චිත්‍රයක් ලබාගෙන පැරණි දීමනා පත්‍රය අවලංගු කර නව දීමනාපත්‍රයක් සකස් කළ යුතු වේ.

03. මෙහිදී වාරි පහසුකම් සහිත මඩ ඉඩම් සම්බන්ධයෙන් කටයුතු කිරීමේ දී පහත සඳහන් පරිදි කටයුතු කළ යුතුය.

- I. හුක්නි විදින ඉඩම් ප්‍රමාණය ජයගුම් දීමනාපත්‍රයේ සඳහන් ප්‍රමාණයට වඩා වැඩිවන අවස්ථාවල දී එම වැඩි වන ප්‍රමාණය රුඩ් 02 කට වඩා අඩු වේ නම් හුක්නි විදින ප්‍රමාණයට රේඛා චිත්‍රයක් ලබාගෙන නව දීමනාපත්‍රයක් සකස් කළ යුතුය.
- II. හුක්නි විදින ඉඩම් ප්‍රමාණය ජයගුම් දීමනාපත්‍රයේ සඳහන් ප්‍රමාණයට වඩා වැඩිවන අවස්ථාවල දී එම වැඩි වන ඉඩම් ප්‍රමාණය රුඩ් 02 කට වඩා වැඩි නම් දීමනාපත්‍රයේ සඳහන් ප්‍රමාණයට සමනක් රේඛා චිත්‍රයක් ලබා ගත යුතු වේ. එසේ වැඩිවන බිම් ප්‍රමාණය වෙන්කර මැනීමට කටයුතු කළ යුතු අතර එම බිම් ප්‍රමාණය සඳහා නිශ්චිත ජල පහසුකම් ලබාගත හැකි වන පරිදි මැනුම් කිරීම සඳහා හැකි සෑම අවස්ථාවකදීම කටයුතු කළ යුතු වේ.

මෙම උපදෙස්වලට අනුකූලව මැනුම් ඉල්ලීම් යැවීමට ජරාදේශීය ලේකම්වරුන් ක්‍රියා කළ යුතු අතර අදාළ මැනුම් සිදුකිරීම පිළිබඳව බලයලත් මිනිත්දෝරුවන්ට සහ මිනිත්දෝරු දෙපාර්තමේන්තුවේ අදාළ නිලධාරීන් වෙත උපදෙස් ලබා දීම මැනුම්පති විසින් සිදු කරනු ඇත.

මෙම උපදෙස් අනුව සකස් කරන රේඛා චිත්‍රයේ ප්‍රමාණය හා ජයගුම් දීමනාපත්‍රයේ ප්‍රමාණය අතර වෙනස හේතුවෙන් නව දීමනාපත්‍රයක් සකස් කළ යුතු අවස්ථාවල දී අයිතිකරුට කරුණු පැහැදිලි කර දී ජයගුම් දීමනාපත්‍ර විධිමත් පරිදි රජයට භාරගෙන අවලංගු කර රේඛා චිත්‍රයේ ප්‍රමාණය අනුව නව දීමනාපත්‍රයක් සකස් කිරීමට කටයුතු කළ යුතු වේ. එහිදී මෙම චක්‍රලේඛයේ ඇමුණුම 2, 3, 4, 5 හා නව දීමනාපත්‍රය සැකසීමට අදාළ තොරතුරු මා වෙත එවන්න.


දීමනාපත්‍රයේ සඳහන් ප්‍රමාණයට රේඛා චිත්‍රය සකස් කර ඇතිවිට දීමනාපත්‍රයේ අදාළ තොරතුරු නිවැරදි කිරීම සඳහා මෙම චක්‍රලේඛයේ II කොටස අනුව කටයුතු කරන්න.

ජයගුම් දීමනාපත්‍රයට අදාළ ඉඩම් සඳහා ප්‍රවේශ මාර්ග සලකුණු කිරීමේ දී හා රක්ෂිත ඉඩම් මැන වෙන් කිරීමේ දී ගැටළු ඇතිවන්නේ නම් එම ගැටළු නිරාකරණය කිරීම හා ප්‍රවේශ මාර්ග සලකුණු කිරීම සඳහා ප්‍රාදේශීය ලේකම් හා (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් මැදිහත් වී ක්‍රියා කළ යුතුය.

මෙම චක්‍රලේඛය මගින් පැහැදිලි නොවන කරුණු වේ නම් ඒ පිළිබඳව මා විමසීමට කටයුතු කළ යුතු අතර මේ සමඟ හඳුන්වා දී ඇති ආකෘති පත්‍ර වෙනස් කරමින් වෙනත් කරුණු සඳහා භාවිතා කිරීම නොකළ යුතුය. එවැනි අවශ්‍යතාවයක් ඇත්නම් මා විමසන්න.

ඉහත කරුණු සම්බන්ධව මේ වන විට මා විසින් හෝ පළාත් ඉඩම් කොමසාරිස්වරුන් විසින් වෙනත් උපදෙසක් ඔබ වෙත ලබා දී තිබේ නම් එම උපදෙස් අත්හිටුවා කරුණාකර මෙම උපදෙස් අනුව ක්‍රියා කිරීමට සටහන් කර ගන්න. කරුණාකර මෙම චක්‍රලේඛය ලද බව දන්වන්න.

මේ සම්බන්ධ යම් පැහැදිලි කිරීමක් අවශ්‍ය වේ නම් මා විමසන්න.


ආර්.එම්.පී.එම්.සේරත්න
ඉඩම් කොමසාරිස් ජනරාල්

පිටපත් :-

1. ජනාධිපති ලේකම්, ජනාධිපති කාර්යාලය - කරු.දැ.ගැ.ස.
2. ලේකම්, ඉඩම් හා ඉඩම් සංවර්ධන අමාත්‍යාංශය - කරු.දැ.ගැ.ස.
3. සියළුම දිස්ත්‍රික් ලේකම්වරුන් - කරු.දැ.ගැ.ස.
4. සියළුම පළාත් ඉඩම් කොමසාරිස්වරුන් - ඉඩම් සංවර්ධන ආඥා පනත යටතේ නිකුත් කර ඇති දීමනාපත්‍රවල පසු කටයුතු සම්බන්ධව මෙම චක්‍රලේඛයේ උපදෙස් අනුව ක්‍රියාකිරීම සඳහා සහ මෙම චක්‍රලේඛයේ පරිදි අදාළ අවශ්‍යතාවයන්ට උපදෙස් දීමට.
5. ඉඩම් රෙජිස්ට්‍රාර් ජනරාල් - දීමනාපත්‍ර වල පසු කටයුතු වලදී ලේඛන ලියාපදිංචි කිරීම උපදෙස් ඔබගේ නිලධාරීන් දැනුවත් කිරීමටත් හඳුන්වා දී ඇති ආකෘති හා අනුමත ආකෘති පත්‍ර පමණක් ලියාපදිංචි කිරීම සඳහා යොදා ගැනීම.
6. මැනුම්පති, මිනින්දෝරු දෙපාර්තමේන්තුව - කරු.දැ.ගැ.ස.
7. අධ්‍යක්ෂ ජනරාල්, ශ්‍රී ලංකා මහවැලි අධිකාරිය

ඇමුණුම 1

මගේ අංක -

2020.....මස.....දින,

.....කාර්යාලයේ දී.

ඉඩම් කොමසාරිස් ජනරාල්/ පළාත් ඉඩම් කොමසාරිස්,

ප්‍රදානපත්‍ර වල කොන්දේසි ලිහිල්කර ගැනීම

මතු සඳහන් ප්‍රදානපත්‍රයේ සඳහන් කොන්දේසි ලිහිල්කර ගැනීමට ඉල්ලීමක් මා වෙත ලැබී ඇත. ඉඩම සම්බන්ධ විස්තර පහත සඳහන් කරන අතර ප්‍රදාන පත්‍රයේ අවම බෙදුම් ඒකකය සහ අවම භාගය ලිහිල් කරමින් සංශෝධිත ප්‍රදාන පත්‍රයක් පිළියෙල කිරීම නිර්දේශ කරමි.

1. ප්‍රදාන පත්‍රයේ අංකය;
2. අතුරු බෙදීමට ඉඩ ඇති/ නැති බව;
3. අතුරු බෙදීමට ඉඩම ඇත්නම් ඉඩ සැලසී ඇති අවම භාගය;
4. අතුරු බෙදීමට ඉඩම ඇත්නම් ඉඩ සැලසී ඇති අවම බෙදුම් ඒකකය;
5. ඉඩමේ දැනට ඉදිකර ඇති නිවාස ගණන;

නිවාස අංකය	දිග (අඩි)	පළල (අඩි)	බිත්ති	වහලය	ඉදිකළ වර්ෂය (ආසන්න වශයෙන්)	පදිංචිකරු දිමනාපත්‍රලාභියාට ඇති ඥාතිත්වය
01						
02						
03						
04						
05						

6. එක් එක් නිවාසයේ විස්තර :
7. පළාත් පාලන ආයතනය විසින් අනුමත කර ඇති අවම බෙදුම් ඒකකය :
8. නිර්දේශ පදනම් කරගත් විශේෂ හේතු ඇත්නම් ඒ පිළිබඳ විස්තර :

.....
ප්‍රාදේශීය ලේකම් / (සන්නර් පළාත්) ඉඩම්

කොමසාරිස්/ සහකාර ඉඩම් කොමසාරිස්

මගේ අංක -

2020.....මස.....දින,

.....කාර්යාලයේ දී.

ඉඩම් හා දිස්ත්‍රික් රෙජිස්ට්‍රාර්,

**1969 අංක 16 දරන පනතින් හා 1981 අංක 27 දරණ ඉඩම් සංවර්ධන (සංශෝධිත) පනතින්
සංශෝධිත ඉඩම් සංවර්ධන ආඥා පනතේ 19(4) වගන්තිය යටතේ නිකුත් කරන ලද ප්‍රදාන
පත්‍රයක් ආපසු රජයට භාරදීම ලියාපදිංචි කිරීම**

.....පළාත් සභාවේ දිස්ත්‍රික්කයේ.

..... ප්‍රාදේශීය ලේකම් කොට්ඨාශයේ, ග්‍රාම නිලධාරී

වසමේ,.....ලිපිනයේ පදිංචි

..... වන මම / වන මම /

(දිව්‍යාප්‍රකාශයේ නම)(1)

(උරුමකරුගේ නම)(2)

.....වන මම/ අපි මා වෙත / අප වෙත ලැබී ඇති.....

(පිවිත භුක්තිකාරියගේ නම) (3)

අංක දරණ ප්‍රදාන පත්‍රයේ සඳහන් කොන්දේසි සංශෝධනය කර නව ප්‍රදාන පත්‍රයක් ලබා ගැනීමේ
පොරොන්දුව මත අද දින එකී අංක දරණ ප්‍රදාන පත්‍රය ආපසු ශ්‍රී ලංකා
ප්‍රජාතාන්ත්‍රික සමාජවාදී ජනරජයට භාරදෙමි./ භාරදෙමු.

එකී ඉඩමේ උපලේඛනය

.....
.....
.....
.....

ප්‍රදානපත්‍ර අංකය

පෙර ලියාපදිංචි අංකය

ලියාපදිංචි කළ දිනය

.....

.....

.....

ඉහත කී ප්‍රදානපත්‍රය අද දින ආපසු භාර ගනිමි.

.....
ප්‍රාදේශීය ලේකම්/ (අන්තර් පළාත්) ඉඩම්
කොමසාරිස්/සහකාර ඉඩම් කොමසාරිස්

(ප්‍රදාන පත්‍රකරු ජීවත්ව පිටි නම් අංක 2,3 පිරවීම අවශ්‍ය නොවේ. ප්‍රදාන පත්‍රකරු මියගොස් නම් අංක 2,3 සම්පූර්ණ
කරන්න. ජීවිත භුක්තිකරු හා දිව්‍යාප්‍රකාශකරු යන දෙදෙනාම මියගොස් නම් අංක 2 පමණක් සම්පූර්ණ කරන්න.)

ඇමුණුම 3

ප්‍රාදේශීය ලේකම්

.....

..... අංක දරන ඉඩම් සංවර්ධන ආඥා පනත

යටතේ නිකුත් කරන ලද ප්‍රදානපත්‍රයේ වරද නිවැරදි කිරීම

.....හි පදිංචි

(ලිපිනය)

.....වන මම

(ප්‍රදානපත්‍රකරුගේ / පිළිගනු ලබන කරුගේ / නිත්‍යානුකූල උරුමකරුගේ සම්පූර්ණ නම)

..... ග්‍රාම නිලධාරී වසමේ ගමේ/

ජනපදයේ රජයේ ඉඩම් කොටසක් නිත්‍යානුකූලව ලැබී/ උරුම වී ඇති බවත්, ඒ ඉඩම් කොටස වෙනුවෙන්
ලබා දී ඇති අංක දරණ ප්‍රදාන පත්‍රයේ සඳහන් වරද ඒ සම්භව සඳහන් කර ඇති
ආකාරයට නිවැරදි විය යුතු බවත්, මගේ විශ්වාසයේ හැටියට සහතික කර ප්‍රකාශ කර පිටිමින් එම වරද නිවැරදි
කර දෙන ලෙස ඉල්ලා සිටිමි.

වැරදි ලෙස සටහන් වී ඇති ආකාරය.

.....

.....

.....

.....

නිවැරදි කිරීමෙන් පසුව සටහන් විය යුතු ආකාරය.

.....

.....

.....

දිනය :

.....

අත්සන

දිනය :

.....

සාමදාන විනිශ්චයකාර තැනගේ අත්සන

නිල මුද්‍රාව

ස්ථානය :

අමුණුම 4

වගේ පංත -

2020.....මස.....දින,

.....කාර්යාලයේ දී.

ප්‍රාදේශීය ලේකම්/ (අත්තර් පළාත්) ඉඩම් ශාඛාමධ්‍යාර්ථ/ සහකාර ඉඩම් කොමසාරිස්

.....

..... අංක දරන ඉඩම් සංවර්ධන ආඥා පනත යටතේ නිකුත්

කරන ලද ප්‍රදානපත්‍රයේ වරද නිවැරදි කිරීම

ඉහත කාරණය සම්බන්ධයෙන් විසින් මා වෙත ඉදිරිපත් කරනු ලැබ ඇති ඉල්ලීමට අදාළ කරුණු නිවැරදිය. එම ඉල්ලීම ඉටුකර දීමෙන් මේ ඉඩමට සම්බන්ධකම් ඇති කිසිවෙකුට හානියක් සිදු නොවන බවත්, මේ හා සම්බන්ධ කිසියම් වංචාවක් සිදු වී නොමැති බවට සැහීමට පත්වන බවත්, ඉඩමේ භුක්තිය පිළිබඳ ආරවුලක් නොමැති බවත්, සහතික කරමින් ඉල්ලීම නිර්දේශ කර පහත සඳහන් ලියවිලි සමඟ සුදුසු කටයුතු සඳහා ඉදිරිපත් කරමි.

1. ඉල්ලුම් පත්‍රය.
2. ප්‍රදානපත්‍රයේ මුල් පිටපත.
3. උපපැත්ත සහතිකයේ / ජාතික හැඳුනුම්පතේ සහතික පිටපත්.
(නම නිවැරදි කළ යුතු අවස්ථා වලදී පමණි.)
4.
5.

දිනය :

.....

ග්‍රාම නිලධාරියාගේ/ ක්ෂේත්‍ර උපදේශකගේ

අත්සන හා නිල මුද්‍රාව

ජනපද නිලධාරී/ ඉඩම් නිලධාරියාගේ නිර්දේශය

ඉහත ඉල්ලීම නිර්දේශ කරමි.

දිනය :

.....

ජනපද නිලධාරී/ ඉඩම් නිලධාරී

මගේ අංක :
 ප්‍රාදේශීය මහ ලේකම් කාර්යාලය.

පළාත් ඉඩම් කොමසාරිස්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස්

**රජයේ ඉඩම් ආඥා පනතේ 20 වගන්තිය යටතේ පනවා ඇති ඉඩම් නියෝග 210 වගන්තිය
 ප්‍රකාර ඉඩම් සංවර්ධන ආඥා පනත යටතේ නිකුත් කරන ලද ප්‍රදානපත්‍රයක
 වරද නිවැරදි කිරීම**

දිමනාපත්‍ර අංකය :

ලියාපදිංචි අංකය : දිනය:

මේ වරද සිදු වී ඇත්තේ පහත සඳහන් ආකාරයට බව මම නිගමනය කරන අතර, ඒ සඳහා වගකිව යුත්තේ පහත සඳහන් අය/ අයවලුන් බව නිරීක්ෂණය කරමි. එකී වරද සිදු වී ඇත්තේ පදාල නිලධාරී තැනැත්තේ/ නිලධාරීන්ගේ නොසැලකිල්ල නිසා බව/ නොසැලකිල්ල නිසා නොවන බව තවදුරටත් නිරීක්ෂණය කරන අතර, ඔවුන් සම්බන්ධව විනයානුකූලව ක්‍රියා කරමි/ ක්‍රියා කිරීම අවශ්‍ය නොවේ. .

වරද සිදු වී ඇති පාකාරය :

.....

මේ සම්බන්ධයෙන් වගකිව යුතු නිලධාරීන් :

නම	තනතුර
01.
02.
03.

පහත සඳහන් ලියවිලි අවශ්‍ය කටයුතු සඳහා අමුණා එවමි.

1. ඇමුණුම 3 දරණ ඉල්ලුම් පත්‍රය
2. ඇමුණුම 4 දරණ ක්ෂේත්‍ර පරීක්ෂණ වාර්තාව
3. ප්‍රදාන පත්‍රයේ මුල් පිටපත
4. ප්‍රදාන පත්‍රයේ කාර්යාල පිටපත
5. ඉඩම් ලෙජරයේ සහතික පිටපතක්
6. බලපත්‍රයේ සහතික පිටපතක්
7. පදාල පිඹුරේ සහ කැබලි ලැයිස්තුවේ පිටපතක් (ඉඩම, මායිම් හෝ වසසරිය පිළිබඳ නිවැරදි කිරීමක් සම්බන්ධයෙන් පමණි)
8. නමේ වෙනස තහවුරු කරන ලියවිලි (නමේ වරදක් සම්බන්ධයෙන් නම් පමණකි)

මෙම වරද නිවැරදි කිරීම නිර්දේශ කරමි.

මගේ අංක -
2020.....මස.....දින,
.....කාර්යාලයේ දී.

ඉඩම් හා දිස්ත්‍රික් රෙජිස්ට්‍රාර්,
.....

1969 අංක 16 දරණ පනතින් හා 1981 අංක 27 දරණ ඉඩම් සංවර්ධන (සංශෝධිත) පනතින්
සංශෝධිත ඉඩම් සංවර්ධන ආඥා පනතේ 19(4) වගන්තිය යටතේ නිකුත් කරන ලද ප්‍රදාන පත්‍රයෙහි

මුල් අයිතිය සහතික කිරීම

..... පළාත් සභාවේ,..... ප්‍රාදේශීය ලේකම් කාර්යාලයේ, ප්‍රාදේශීය ලේකම් කොට්ඨාශයේ, ප්‍රාදේශීය ලේකම්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස්වන මම, 1969 අංක 16 දරණ පනතින් සහ 1981 අංක 27 දරණ ඉඩම් සංවර්ධන (සංශෝධිත) පනතින් සංශෝධිත (464 වන අධිකාරිය වූ) ඉඩම් සංවර්ධන ආඥා පනතේ විධිවිධානවලට අනුකූලව නමින් නිකුත් කරන ලද අංක දරණ ප්‍රදාන පත්‍රයෙහි ප්‍රදාන පත්‍රලාභියා වූ ඉහත නම් සඳහන් තැනැත්තා මියගොස් ඇති බව පිළිගත් බැවින් එහි එම දීමනාපත්‍රලාභියා වන ගේ වන (උරුමකරුගේ හාත්පසින්) (උරුමකරුගේ නම) ට ඉහත සඳහන් අංක දරණ ප්‍රදානපත්‍රයෙහි මුල් අයිතිය ඉඩම් සංවර්ධන ආඥා 49 හා 72 වගන්ති යටතේ උරුම මෙයින් සහතික කරමි. යථෝක්ත ප්‍රදාන පත්‍රය ලියාපදිංචි කළ පක්ෂගුරුවෙ මෙම මුල් උරුමය සහතික කිරීම ලියාපදිංචි කරන මෙන් කාරුණිකව දන්වා සිටිමි.

එකී උපලේඛණ

.....
.....
.....
.....

මෙම ප්‍රදානපත්‍රයෙහි ලියාපදිංචිය පිළිබඳ විස්තර පහත දැක්වේ.

<u>ප්‍රදානපත්‍ර අංකය</u>	<u>ලියාපදිංචි කළ අංකය</u>	<u>ලියාපදිංචි කළ දිනය</u>
.....

මෙම ලිපියේ පිටපත් 03 ක් මේ සමඟ එවමි.

.....
ප්‍රාදේශීය ලේකම්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස්

මගේ අංක -
 2020.....සෙ.....දින,
කාර්යාලයේ දී.

ඉඩම් හා දිස්ත්‍රික් රෙජිස්ට්‍රාර්,

1969 අංක 16 දරණ පනතින් හා 1981 අංක 27 දරණ ඉඩම් සංවර්ධන (සංශෝධන) පනතින් සංශෝධිත ඉඩම් සංවර්ධන ආඥා පනතේ 19(4) වගන්තිය යටතේ නිකුත් කරන ලද ප්‍රදාන පත්‍රයෙහි ජීවිත භුක්තිය පැවරීම

..... පළාත් සභාවේ, ප්‍රාදේශීය ලේකම් කොට්ඨාශයේ, ප්‍රාදේශීය ලේකම්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් වන මම, 1969 අංක 16 දරණ පනතින් සහ 1981 අංක 27 දරණ ඉඩම් සංවර්ධන (සංශෝධන) පනතින් සංශෝධිත (464 වන අධිකාරිය වූ) ඉඩම් සංවර්ධන ආඥා පනතේ විධිවිධාන වලට අනුකූලව නමින් නිකුත් කරන ලද පහත උපලේඛනයේ විස්තර කෙරෙන (දිව්‍යානුමතයේ නම) අංක දරන ප්‍රදාන පත්‍රයෙහි ප්‍රදාන පත්‍රලාභියා වූ ඉහත නම් සඳහන් තැනැත්තා (දිව්‍යානුමතයේ නම) මියගොස් ඇති බව පිළිගත් බැවින් එකීගේ නිත්‍යානුකූල කලත්‍රයා වන නමින් එකී ප්‍රදාන පත්‍රයෙහි ජීවිත භුක්තිය ඉඩම් (ජීවිත භුක්තිකරුගේ නම) සංවර්ධන ආඥා පනතේ 48 හා 48 (අ) වගන්තිය යටතේ මෙයින් සහතික කරමි. යථෝක්ත ප්‍රදාන පත්‍රය ලියාපදිංචි කළ පත්ඉරුවේ මෙම සහතිකය ලියාපදිංචි කරන මෙන් කාරුණිකව දන්වා සිටිමි.

එකී උපලේඛනය

උතුරට :
 නැගෙනහිරට :
 දකුණට :
 බස්නාහිරට :

මෙම ප්‍රදානපත්‍රයෙහි ලියාපදිංචිය පිළිබඳ විස්තර පහත දැක්වේ.

ප්‍රදානපත්‍ර අංකය ලියාපදිංචි කළ අංකය ලියාපදිංචි කළ දිනය

.....

මෙම ලිපියේ පිටපත් 03 ක් මේ සමඟ එවමි.

.....
 ප්‍රාදේශීය ලේකම්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස්

**ප්‍රදානය වලංගු නොවන
බව ප්‍රකාශ කිරීම**

ඇමුණුම 8

වගේ අංක -
2020.....මස.....දින,
.....කාර්යාලයේ දී.

ඉඩම් හා දිස්ත්‍රික් රෙජිස්ටාර්,
.....

**1969 අංක 16 දරණ පනතින් හා 1981 අංක 27 දරණ ඉඩම් සංවර්ධන (සංශෝධිත) පනතින්
සංශෝධිත ඉඩම් සංවර්ධන ආඥා පනතේ 19(4) වගන්තිය යටතේ නිකුත් කරන ලද ප්‍රදාන පත්‍රයක
ප්‍රදානය වලංගු නොවන බව ප්‍රකාශ කිරීම**

..... පළාත් සභාවේ ,..... ප්‍රාදේශීය ලේකම් කොට්ඨාශයේ,
ප්‍රාදේශීය ලේකම්/ (අත්තර් පළාත්) ඉඩම් කොමසාරිස්/ සහකාර ඉඩම් කොමසාරිස්
..... වන මම, 1969 අංක 16 දරණ පනතින් හා 1981 අංක 27 දරන ඉඩම් සංවර්ධන
(සංශෝධිත) පනතින් සංශෝධිත ඉඩම් සංවර්ධන ආඥා පනතේ 19(4) වගන්තිය යටතේ අනිගා
ජනාධිපතිතුමා විසින් 19..... මස දින අත්සන් තබා ඇති අංක
..... දරණ ප්‍රදාන පත්‍රය පදිංචි
..... වෙත පහත උපලේඛනයේ දක්වා ඇති ඉඩම් සඳහා ප්‍රදානයකොට දිස්ත්‍රික් ඉඩම්
රෙජිස්ටාර් කාර්යාලයේ අංක යටතේ දින ලියාපදිංචි කරනු ලැබ
ඇතත්, අනිගරු ජනාධිපතිතුමා විසින් එකී ප්‍රදානපත්‍රය අත්සන් කළ දිනට පෙරාතුව ඉහත කී ප්‍රදානලාභියා වූ
..... යන අය මිය ගොස් ඇති බව දැන් පෙනී යන බැවින්, එම
ප්‍රදානය අවලංගු කිරීමට පළාත් ඉඩම් කොමසාරිස්ගේ/ (අත්තර් පළාත්) ඉඩම් කොමසාරිස්/ සහකාර ඉඩම්
කොමසාරිස් අංක හා දිනැති ලිපියෙහි අනුමැතිය දී ඇති බව
මෙයින් ප්‍රකාශ කරමි.

උපලේඛනය

ප්‍රදාන පත්‍ර අංකය

ලියාපදිංචි කළ අංකය

ලියාපදිංචි කළ දිනය

මෙම ලිපියේ පිටපත් 03 ක් මේ සමඟ එවමි.

.....
ප්‍රාදේශීය ලේකම්/ (අත්තර් පළාත්) ඉඩම්
කොමසාරිස්/ සහකාර ඉඩම් කොමසාරිස්

ඉඩම් සංවර්ධන ආඥා පනතේ 19 වන වගන්තියේ (4) වන උප වගන්තිය යටතේ
නිකුත් කරන ලද ප්‍රදාන පත්‍රය අවලංගු කිරීම - (104 වගන්තිය) සඳහා වූ නිවේදනයයි

..... පළාත් සභාවේ, දිස්ත්‍රික්කයේ.
 ප්‍රාදේශීය ලේකම් කොට්ඨාසයේ, ප්‍රාදේශීය ලේකම්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් වන මම, ඉඩම් සංවර්ධන ආඥා පනතේ 19(4) උප වගන්තිය යටතේ අතිගරු ජනාධිපති විසින් දින ප්‍රදානය කර ඇති අංක දරණ ප්‍රදාන පත්‍රයේ හිමිකරු වන.....
 පදිංචි..... වෙත ප්‍රදානය කොට දිස්ත්‍රික් රෙජිස්ට්‍රාර් කාර්යාලයේ අංක යටතේ දින ලියාපදිංචි කරනු ලැබ ඇති පහත උපලේඛනයේ දැක්වෙන ඉඩමට අනුප්‍රාප්තිකයෙකු වීම සඳහා නිත්‍යානුකූලව හිමි අයෙකු නොමැති වීමෙන් හෝ හිමිකම් ඇති අයෙකු සිටියද සිහු/ ඇස අනුප්‍රාප්තිකයෙකු වීමට අකමැති වීමෙන් අනුප්‍රාප්තිකභාවයට කෙනෙකු පත්වීමට නැතැයි වාර්තා වී ඇති බැවින් එකී දීමනාපත්‍රය උක්ත පනතේ 104 වගන්තිය යටතේ අවලංගු කිරීමට ක්‍රියා කරගෙන යන බැව් මෙයින් දැනුම් දෙමි. මේ පිළිබඳව යම් විරෝධතාවක් ඇත්නම් එය දිනට පෙර මාචෙත ලිඛිතව දැනුම්දිය යුතු ය.

එකී උපලේඛනය

..... පරිපාලන දිස්ත්‍රික්කයේ ප්‍රාදේශීය ලේකම් කොට්ඨාසයේ
 පත්තුවේ/ කෝරළේ ග්‍රාම නිලධාරී කොට්ඨාසයේ
 නැමැති ගමේ පිහිටා ඇත්තා වූ ද, භාරයේ ඇති සහ සර්වේයර් ජනරාල්වරයා විසින් සම්පාදිත අංක දරන ක්ෂේත්‍ර පත්‍රයෙහි/
 විසින් සම්පාදිත අංක..... දරන කට්ටි කැඩීමේ පිඹුරේ/
 විසින් සම්පාදිත අංක දරන රේඛා සටහනේ අංක දරන බිම් කැබැල්ල වශයෙන් පෙන්නුම් කොට ඇත්තාවූ ද, ප්‍රමාණයෙන් හෙක්ටයාර්/ අක්කර, රූඩ්, පර්චස්ක් විශාලත්වය ඇත්තාවූ ද, පහත දැක්වෙන පරිදි මායිම් වූ ද රජයේ ඉඩම :.....

උතුරට :
 නැගෙනහිරට :
 දකුණට :
 බස්නාහිරට :

දිනය :

.....
 ප්‍රාදේශීය ලේකම්/ (අන්තර් පළාත්) ඉඩම්
 කොමසාරිස්/ සහකාර ඉඩම් කොමසාරිස්
 නම.....
 කොට්ඨාසය.....
 නිල මුද්‍රාව.....

මගේ අංකය.....
ප්‍රාදේශීය මහ ලේකම් කාර්යාලය.....
දිනය

ඉඩම් හා දිස්ත්‍රික් රෙජිස්ට්‍රාර්

ඉඩම් සංවර්ධන ආඥා පනතේ 19(4) වන වගන්තිය යටතේ නිකුත් කරන ලද ප්‍රදාන පත්‍රයක් 104 වැනි වගන්තිය යටතේ අවලංගු කිරීම ලියාපදිංචි කිරීම

ඉඩම් සංවර්ධන ආඥා පනතේ 19 (4) වන උප වගන්තිය යටතේ අතිගරු ජනාධිපතිතුමා විසින් දින යන අය වෙත ප්‍රදානයකර අංක දරන ප්‍රදාන පත්‍රයට අයත් පහත උපලේඛනයේ දැක්වෙන ඉඩම සඳහා නිත්‍යානුකූල හිමි අයෙකු නොමැති වීමෙන් හෝ හිමි අයෙකු සිටිය ද ඔහු/ ඇය අනුප්‍රාප්ත වීමට අකමැති වීමෙන් අනුප්‍රාප්ත වීමට කෙතෙකු නැතැයි සැඟිමට පත්ව අතිගරු ජනාධිපතිතුමා විසින් එකී දිමනාපත්‍රයට අයත් පහත උපලේඛනයේ විස්තර කෙරෙන ඉඩම, ඉඩම් සංවර්ධන ආඥා පනතේ 104 වන වගන්තිය යටතේ අවලංගු කළ බවට ඉඩම් කොමසාරිස් ජනරාල්ගේ අංක හා දිනැති ලිපියෙහි දන්වා ඇත. ඒ අනුව මෙම ඉඩම සඳහා නිකුත් කළ ප්‍රදාන පත්‍රය අවලංගු කළ බව ප්‍රාදේශීය ලේකම්/ (අන්තර් පළාත්) ඉඩම් කොමසාරිස්/ සහකාර ඉඩම් කොමසාරිස් වන මම මෙයින් ප්‍රකාශ කරමි.

එකී ඉඩමේ උපලේඛනය

.....
.....
.....
.....
.....

පිටපත් 3ක් මේ සමඟ එවමි.

දිනය :

.....
ප්‍රාදේශීය ලේකම්/ (අන්තර් පළාත්) ඉඩම්
කොමසාරිස්/ සහකාර ඉඩම් කොමසාරිස්